

दुबंग दुनिया, रायपुर

15.06.17

रजत कुमार को दी गई भावभीनी विदाई

एनआरडीए सीईओ का प्रभार मुकेश बंसल ने संभाला

दुबंग रिपोर्टर ▶ रायपुर

मुकेश बंसल ने बुधवार को नया रायपुर डेवलेपमेंट अथॉरिटी का कार्यभार संभाला लिया है। निवृत्तमान सीईओ रजत कुमार ने पुष्प गुच्छ देकर बंसल का स्वागत किया। पचास भवन स्थित एनआरडीए मुख्यालय में इसके पूर्व रजत कुमार को भावभीनी विदाई दी गई। कुमार के लगभग सवा दो वर्षों के कार्यकाल में किए गए उनके महत्वपूर्ण कार्यों को रेखांकित किया गया। महाप्रबंधक एमडी कावरे ने रजत कुमार के कुशल नेतृत्व, तथा बहुआयामी कार्यशैली का उल्लेख किया। उन्होंने बताया कि रजत कुमार एक कड़े, लेकिन संवेदनशील प्रशासक के तौर पर एनआरडीए में अपनी छाप छोड़कर जा रहे हैं।



शेयर किए अपने अनुभव

रजत कुमार ने एनआरडीए में अपने कार्यकाल को याद करते हुए इसे प्रशासनिक क्षेत्र का एक अलग अनुभव बताया। उन्होंने एनआरडीए में किये गये कार्यों को प्रशासनिक जीवन का कम्पलिट पैकेज करार दिया। कुमार ने एनआरडीए के सभी अधिकारियों व कर्मचारियों के सहयोग को याद करते हुए सभी के प्रति आभार व्यक्त किया। कुमार ने बताया कि, उनके लिए यहाँ का अनुभव हार्वर्ड में अपने अध्ययन के दौरान काफी उपयोगी साबित होगा। उन्होंने मुकेश बंसल की दक्षता तथा कुशल नेतृत्व का उल्लेख किया।